



MALTA

**QORTI CIVILI**  
**(SEZZJONI TAL-FAMILJA)**  
**ONOR. IMHALLEF**  
**ABIGAIL LOFARO**

Seduta tal-5 ta' Marzu, 2014

Rikors Numru. 371/2013

AB

**-vs-**

**CD**

Il-Qorti:

Rat ir-rikors ġuramentat ipprezentat mir-rikorrenti li *in forza* tiegħu, wara li ppremetta :

Illi l-partijiet izzewgu gewwa Malta fil-25 ta' Awissu tas-sena 1984 u minn dan iz-zwieg twieldu zewgt itfal, u cjoe Zak Mintoff u Luke Mintoff, it-tnejn maggjorenni;

Illi l-partijiet huma separati legalment permezz ta' kuntratt redatt minn Nutar Dottor Christine Abela fil-21 ta' Mejju tas-sena 2009 (Ara Dok. D1);

Illi m'hemm l-ebda prospett ragonevoli ghal rikonciljazzjoni bejniethom stante li minbarra li ilhom separati legalment ghal dawn l-ahhar erba' (4) snin, illum ghandhom hajja totalment separata minn xulxin u sahsanitra ffurmaw rabtiet ma persuni ohrajn;

Illi m'hemm l-ebda manteniment dovut lil Miriam Cassar stante li hija rinunzjat minn dan id-dritt (vide Dok. B klawnsola 3);

Illi dawn il-fatti fuq imsemmija jissudisfaw il-kundizzjonijiet kollha mehtiega ghall-ksib tad-divorzju skond l-Artikolu 66B tal-Kap. 16 tal-Ligijiet ta' Malta;

Talab li l-intimata tghid ghaliex din il-Qorti m'ghandhiex :

1. Tippronunzja l-hall taz-zwieg bejn il-partijiet;
2. Tordna lir-Registratur tal-Qrati sabiex, fiz-zmien imholli ghal daqshekk mill-istess Qorti, javza lid-Direttur tar-Registru Pubbliku bil-hall taz-zwieg tal-partijiet sabiex dan jigi rregistrat fir-Registru Pubbliku;

Rat ir-risposta tal-intimata li *in forza* taghha eccepjet illi :

Kopja Informali ta' Sentenza

Illi l-esponenti tikkonferma li l-kontendenti zzewgu fil-25 ta' Awwissu, 1984 u sseparaw legalment permezz ta' kuntratt redatt min-Nutar Dottor Christine Abela fil-21 ta' Mejju tas-sena 2009.

Illi l-kontendenti ilhom aktar minn erba' snin separati u m'hemmx kwistjonijiet pendenti bejniethom dwar manteniment.

Illi l-esponenti tissottometti li hija trid toggezzjona li jigi ppronunzjat d-divorzju bejn il-kontendenti peress li hemm lok ghal rikonciljazzjoni u li hija ser tispjega dan fil-mori tal-kawza.

Rat illi ir-rikors gie kkonfermat mir-rikorrenti ;

Rat id-dokumenti kollha li gew esebiti;

Rat id-digriet taghha tat-2 ta' Awwissu 2013;

Rat ir-risposta tal-intimata li permezz taghha opponiet ghat-talba tad-divorzju peress illi skont hi ghad hemm lok ta' rikonciljazzjoni bejn il-partijiet;

Rat il-verbal taghha tal-21 ta' Jannar 2013 u rat illi l-intimata ma dehrinx ghal dik is-seduta u l-avukat difensur tar-rikorrenti ivverbalizza li l-oggezzjoni tal-intimata hija frivola u mhux veritiera stante illi l-partijiet ilhom separati ghal bosta snin u sahsitra ffurmaw rabtiet ma' terzi persuni ;

Rat illi l-kawza thalliet ghal-lum 26 ta' Frar, 2014 ghall-provi in sostenn tal-oggezzjoni tal-intimata ;

Rat illi ghas-seduta tas-26 ta' Frar, 2014 l-intimata ma dehrinx ;

Kopja Informali ta' Sentenza

Rat l-Artikolu 66 B tal-Kap. 16 tal-Ligijiet ta' Malta;

Ikkunsidrat :

Illi l-qorti rat illi ir-rikorrenti irnexxielu jissodisfa ir-rekwiziti kollha mehtiega mill-Ligi sabiex zwieg jigi mahlul; u dana peress illi ipprova illi l-partijiet ilhom legalment separati mill-21 ta' Mejju, 2009;

Illi gie ippruvat illi ma hemm l-ebda prospett ragonevoli ghal rikonciljazzjoni bejn il-partijiet ;

Il-qorti rat ukoll illi r-rikorrenti pprova li ma hemmx pendenzi fir-rigward ta' manteniment ;

Ghaldaqstant, u ghar-ragunijiet fuq imsemmija, il-Qorti qeghda tilqa' t-talbiet, tippronunzja il-hall taz-zwieg bejn il-partijiet u tordna lir-Registratur tal-Qrati sabiex, fi zmien xahar millum, javza lid-Direttur tar-Registru Pubbliku bid-divorzju tal-partijiet biex dan jigi registrat fir-Registru Pubbliku;

Il-Qorti tordna illi l-ispejjez ikunu bla taxxa bejn il-partijiet;

**< Sentenza Finali >**

-----TMIEM-----